

கண்ணீரில் விடைபெற்றார் நேற்று! - இன்றும் கடற்கரையில் அழுகிறது காற்று!

ஏழிசைத் தேன்வழியும் ஏந்தெழில் தமிழ்கேட்டு ஏழு ஆண்டுகள் ஏகி விட்டன!

இலக்கியமா அரபியலா எதுவென்றாலும் விலக்கி வைக்காமல் வீறுகொண்டு எழுந்து.. இரட்டைக் குதிரையில் ஏறிப் பயணித்துக் கலக்கிக் கொண்டிருந்த கற்கண்டுக் கடலொன்று..

உப்புக் கடலருகே ஓய்வெடுக்கப் போய் ஓரேழு வருடங்கள் உதிர்ந்து விட்டன!

காந்தக் குரலும்கூட ஏகாந்த விரலும்கூட சோலைச் சொல்லும்கூட சொக்கவைக்கும் மொழியும்கூட வேலை நிகர்த்திருக்கும் வேகச் செயலும்கூட மாலை வானத்தின் மஞ்சள் தோளமும்கூட மறையவில்லை இன்னும் மனத்தை விட்டு!

காற்றோடு கைகுலுக்கும்-ஒரு கவிதைப் புல்லாங்குழல் கண்மூடிச், சிந்தனையின் கருவறையும் மூடி மண்மூடி உறங்கி மாத்துயரம் விளைவித்துச் சென்றதனால் பெருக்கெடுத்த சித்தக் கண்ணீரும்.. சிறிதும் குறையவில்லை, இன்னும்!

வடகோடி தென்கோடி வாழ்கின்ற பலகோடி அடலேறுகள் கூடி ஆர்ப்பரித்து நிற்க.. கடலேறும் அலையாகக்

காலமெல்லாம் உழைத்த தங்கத் தமிழ்க்கலைஞர் தவிப்படைய நமைவிட்டு, வங்கக் கடலருகே வசிக்கப்போய் விட்டதனால் நாளென்னும் வாளநம்மை நாளும் அறுக்கிறது!


ஈரேழு வயதில் எழுத்துப்பணி தொடங்கி பதினெட்டு வயதில் முரசொலியாய் முழங்கி அதிரட்டும் திசையென்று அறிவுப்போர் செய்த அனைத்துத் துறை ஆளுமைச் சக்கரவர்த்தி இன்று நம்மிடையே இல்லை!

வளரிளம் பருவத்தின் வாசனைப் பொழுதுகளைப் புகுத்தறிவுக் கனலில் பழுக்கக் காய்ச்சி

கொல்லன் உலைக்களம்போல் கூர்மிகக் கொண்ட கொள்கை ஆயுதங்கள் குறிக்கோள் கவசங்கள் தயாரித்து வெற்றிகளைத் தழுவிச் சுவைத்திருந்த தண்ணீர் தமிழ்வேந்தர்.. பொன்னார் மேனியனாய்ப் புகழ்பெற்ற நாவேந்தர்.. மண்ணில் மறைந்தாலும்- நம் கண்ணில் வாழ்கின்றார்!

எண்ணில்லாத் திட்டங்கள் இணையில்லாச் சட்டங்கள் மண்மணத்தை வரலாற்றின் மடிமீது சமர்ப்பித்த பொன்மணத்தை நினைவூட்டும் பொலிவுமிகு சின்னங்கள்

நீதிக் கட்சியின் நெடுந்தாரப் பயணத்தில் சமூக நீதிக்கு சாட்சிசொல்லும் வண்ணங்கள்



பெரியாரை அண்ணாவைப் பேருலகம் போற்ற நுட்பமுடன் வழிசெய்த நுண்ணறிவு எண்ணங்கள்

அத்தனையும் தமிழ்நாட்டை அலங்கரிக்கும் அழகென்றால்.. அதன் மொத்த உரிமையும் முத்தமிழறிஞர் கலைஞருக்கே உரியது!

தமிழகத்தை வடிவமைத்த தலையாய சிற்பி அவர்! சீர்திருத்த வான்பறந்த சிம்புட் பறவை அவர்! ஆரியப் படைகடந்த ஆண்மைத் திலகம் அவர்!

தமிழேதான் அமிழ்தென்று தன்னடையில் காட்டியவர்! கற்றார்க்கும் கல்லார்க்கும் காவியப்பால் ஊட்டியவர்! தேய்ந்து ஒளியியுந்த திராவிடத்தைத் தீட்டியவர்! நின்றதேதல் அனைத்திலுமே நெடுவெற்றி ஈட்டியவர்!

கரும்புகள் கொண்ட கணுக்களைப் போலத் தழும்புகள் கொண்ட தகைசான்ற தலைவர் அவர்!

பொன்னை உருக்கிப் பூணணிகள் செய்வதுபோல் தன்னை உருக்கித் தமிழணிகள் செய்த தண்டமிழ்ப் பாண்டியர் அவர்!

அவரது நினைவு நாள் இன்று!

கனக்கும் நெஞ்சில் கடுகளவும் மறையாமல் மணக்கும் நினைவுகள் மலைபோல வந்து குலுக்கி எடுத்தாலும் கோட்டையிலே இன்று கொடிக்கட்டிப் பறப்பது...

‘அவர்படைத்த கவிதைகளுள் அழகான ஒருகவிதை’ எனநினைக்கும் போது இதயம் தளிக்கிறது! எண்ணம் சிலிர்க்கிறது! இறுமாப்பு தழைக்கிறது!



‘அற்றைத் திங்கள் அவ்வெண்ணிலவில் எந்தையும் இருந்தார் எம் ‘குன்றும்’ பிறர்கொள்ளார் இற்றைத் திங்கள் இவ்வெண்ணிலவில் எம் ‘குன்றும்’ பிறர்கொண்டார்

எந்தையும் இலமே! என்று அங்கத்தைப் பனிக்கட்டி ஆக்கி உறைவிக்கும் சங்கத்துப் பாடலும் நினைவுக்கு வருகிறது!

மூவாய் புகழ்பூத்த முத்தமிழறிஞர் கலைஞர் முதுமையால் மறைந்தார்! ஆனால்..

தமிழ்நாடு காக்கத் தளபதியைத் தந்து தலைவர் மறைந்ததால் தமிழ்நாடு பிழைத்தது!

‘குன்றனைய’ முற்போக்குக் கொள்கைகள் பிழைத்தன! ‘குன்றுமேல்’ முட்டிய குருவிகள் அழிந்தன! கோட்பாட்டுக் ‘குன்றம்’ குலையாமல் தப்பியது!

கலைஞரெனும் தந்தையைக் காலமது பிரித்தாலும் தன்மானத் ‘தமிழ்க்குன்றம்’ தலையாயந்து போகாமல் காத்துநமை ரட்சிக்கும் காவலராம் தளபதியார்

இமயம்போல் பொதியம்போல் இருக்கின்றார் என்பதனால்...

கண்ணீர்த் துளிகளைக் கைவிரலால் துடைத்தபடி கலைஞர் பள்ளிகொண்ட கடற்கரையை நோக்குகிறேன்!

என்ன அதிசயம்! அண்ணா எனும் கடலருகே அரபியல் நடத்தியவர் அண்ணாவின் உடலருகே அமைதியாய் உறங்குகிறார்! அவர்-

கண்ணீரில் விடைபெற்றார் நேற்று! இன்றும்- கடற்கரையில் அழுகிறது காற்று!

பிரதமரின் வேளாண் திட்டத்தின் கீழ்

விவசாயிகளுக்கான நீதி உதவியின் அளவு விரிவுபடுத்தப்படுமா?

மக்களவையில் - டி.எம்.கதிர் ஆனந்த் கேள்வி!

புதுடெல்லி, ஆக 8- பிரதமரின் வேளாண் திட்டத்தின் கீழ் நிதி உதவியின் அளவை விரிவுபடுத்தவும் விவசாயிகளுக்கு நிகழ் நேர வானிலை சந்தை மற்றும் ஆலோசனை தரவுகளை வழங்க தமிழ்நாட்டின் “உழவன் செயலி” மாதிரியை செயல்படுத்தி உணர்விய அரசு பரிசீலிக்குமா? என்று மக்களவையில் வேலூர் தொகுதி உறுப்பினர் டி.எம்.கதிர் ஆனந்த் கேள்வி எழுப்பினார்.

அவரது கேள்விகள் வருமாறு:

குறு விவசாயிகளுக்கு தடையற்ற கடனை உறுதி செய்யும் தமிழ்நாட்டின் வெற்றிகரமான பயனாளர் நேரடி பண பரிமாற்ற (DBT) மாதிரிக்கு ஏற்ப PM-KISAN திட்டத்தின் கீழ் நிதி உதவியின் அளவையும் அளவையும் விரிவுபடுத்த உணர்விய அரசு முன்மொழிகிறதா?

அணைக்கட்டு கே.வி. குப்பம் வாணியம்பாடி ஆம்பூர் மற்றும் வேலூரில் உள்ள குடியாத்தம் போன்ற பகுதிகளில் நில உரிமை விதிமுறைகள் காரணமாக பல குத்தகைதாரர் மற்றும் பங்குபயிர் விவசாயிகள் PM-KISAN க்கு வெளியே உள்ளனர் என்பதை ஒன்றிய அரசு அறிந்திருக்கிறதா? அப்படியானால் அதன் விவரங்கள்

அத்தகைய குறு விவசாயிகளை நலத்திட்டங்களில் சேர்க்க ஏதேனும் நடவடிக்கைகள் எடுக்கப்படுகிறதா; மற்றும் நிகழ் நேர வானிலை



சந்தை மற்றும் ஆலோசனை தரவுகளை வழங்க தமிழ்நாட்டின் “உழவன் செயலி” மாதிரியை செயல்படுத்தி உணர்விய அரசு பரிசீலிக்குமா? இவ்வாறு அவர் கேள்விகள் கேட்டிருந்தார். அதற்கு ஒன்றிய அரசின் வேளாண்மை மற்றும் விவசாயிகள் நல அமைச்சர் சிவராஜ் சிங் செளஹான் எழுத்து பூர்வமாக அளித்த பதில் வருமாறு:

பிஎம்-கிசான் திட்டம் என்பது பிப்ரவரி 2019ல் மாண்புமிகு பிரதமரால் தொடங்கப்பட்ட ஒரு திட்டமாகும். இது சாகுபடி செய்யக்கூடிய நிலம் வைத்திருக்கும் விவசாயிகளின் நிதித் தேவைகளைப் பூர்த்தி செய்வதற்காகும். இந்தத் திட்டத்தின் கீழ் ஆண்டுக்கு ரூ.6000/- நிதிப் பவன் மூன்று சம தவணைகளில் நேரடிப் பவன் பரிமாற்றம் (டிபிடி) முறையில் விவசாயிகளின் ஆதார எண் இணைக்கப்பட்ட வங்கிக் கணக்குகளுக்கு மாற்றப்படுகிறது.

விவசாயிகளை மையமாகக் கொண்ட டிஜிட்டல் உள்கட்டமைப்பு இந்தத் திட்டத்தின் பலன்கள் நாடு முழுவதும் உள்ள அனைத்து தகுதியுள்ள விவசாயிகளையும் எந்த இடைத்தரகர்களின் ஈடுபாடும் இல்லாமல் சென்றடைவதை உறுதி செய்துள்ளது. 04.08.2025 நிலவரம் உள்ள அனைத்து பதிவு செய்வதிலும் சரிபார்ப்பதிலும் முழுமையான வெளிப்படைத் தன்மையைப் பேணி இந்தத் திட்டம் தொடர்ந்து 20 கட்டங்களைக் கடந்து 3.90 லட்சம் கோடிக்கு மேல் விவசாயிகளுக்கு வழங்கியுள்ளது.

PM-KISAN திட்டத்தின் நன்மைகள் PM-KISAN போர்ட்டில் மாநிலங்கள் / யூனி யன் பிரதேசங்களிலிருந்து பெறப்பட்ட சரிபார்க்கப்பட்ட தரவுகளின் அடிப்படையில் நேரடிப் பவன் பரிமாற்றம் (DBT) முறையில் பயனாளிகளுக்கு மாற்றப்படுகின்றன. விவசாயிகளுக்கு காண்பதிவு செய்ய முறையை எளிதாக்கவும் திட்டத்தை செயல்படுத்துவதில் வெளிப்படைத் தன்மை மற்றும் செயல்திறனைக் கொண்டு வரவும் PEFS, UIDAI மற்றும் வருமான வரித் துறையுடன் ஒருங்கிணைப்பு உள்ளிட்ட பல தொழில்நுட்ப தலையீடுகள் அறிமுகப்படுத்தப்பட்டன. மேலும் ஆதார்

அடிப்படையிலான பணம் செலுத்துதல் மற்றும் e-KYC ஆகியவற்றுடன் நில விலைக்குடைய மார்க்கப்பட்டது. ஆதார் அடிப்படையிலான பணம் செலுத்துதலை செயல்படுத்துவது திட்டத்தின் பலன் பயனாளியின் ஆதார் விதை கணக்கிற்கு மாற்றப்படுவதை உறுதி செய்துள்ளது. இது தரவு உள்ளீட்டு பிழைகள் மற்றும் வங்கி இணைப்புகள் காரணமாக கணக்கு விவரங்களில் ஏற்படும் மாற்றங்களுக்கு ஆளான கணக்கு அடிப்படையிலான கட்டணத்தை மாற்றியுள்ளது. PM-KISAN இன் கீழ் இந்த தலையீடுகள் பயனாளிகளுக்கு திட்டம் பலன்களின் தடையற்ற கடன் வழங்குவதை உறுதி செய்கின்றன.

தற்போது பிரதான் மந்திரி கிஷான் சம்மன் நிதி (PM-KISAN) திட்டத்தின் கீழ் நிதி உதவியின் கவரேஜ் மற்றும் அளவை விரிவுபடுத்துவதற்கான எந்த திட்டமும் பரிசீலனையில் இல்லை. மேலும் சாகுபடி செய்யக்கூடிய நிலத்தின் உரிமையே திட்டத்தின் கீழ் நன்மைகளைப் பெறுவதற்கான முதன்மை அளவுகோலாக உள்ளது.

இது சம்பந்தமாக தற்போது வேறு எந்த திட்டமும் பரிசீலனையில் இல்லை. இவ்வாறு ஒன்றிய அமைச்சர் தனது பதிலில் கூறியுள்ளார்.

புதுடெல்லியில் வீட்டுவசதி - நகர்ப்புற விவகார நிலைக்குழுவில்

ரியல் எஸ்டேட் ஒழுங்குமுறை ஆணையத்தின் பிரச்சினைகளைத் தீர்ப்பீர்!

மக்களவையில் - காஞ்சிபுரம் க. செல்வம் கோரிக்கை!

புதுடெல்லி, ஆக 8 - இந்திய நாடாளுமன்ற வீட்டுவசதி மற்றும் நகர்ப்புற விவகார நிலைக்குழு கூட்டத்தில் காஞ்சிபுரம் நாடாளுமன்ற உறுப்பினர் க.செல்வம் பின்வரும் கோரிக்கைகளை விவாதித்தார்.

REERA, 2016 ஐ செயல்படுத்துவது தொடர்பான, ரியல் எஸ்டேட் ஒழுங்குமுறை ஆணையத்தின் (REERA) செயல்பாட்டிலும் உள்ள சில கடுமையான பிரச்சினைகளை குறித்து கவன ஈர்க்கும் விதமாக விவாதம் செய்தார்.

1. REERA இருந்தபோதிலும் அவற்றின் பணிகளில் ஏற்படும் தாமதங்கள் மற்றும் நிறுத்தப்பட்ட அலகுகள்: சமீபத்திய ஆய்வுகள், 2025-ஆம் ஆண்டு நிலவரப்படி, தோராயமாக 4.85 லட்சம் வீட்டுவசதி அலகுகள் மூன்று அல்லது அதற்கு மேற்பட்ட ஆண்டுகள் தாமதமாக உள்ளன. பெரும்பாலும் முக்கிய நகர்ப்புற சந்தைகளில், REERA செயல்படுத்தப்பட்ட போதிலும், SWAMIH நிதியைப் பயன்படுத்தினாலும், 50,000 தாமதமான அலகுகள் மட்டுமே முடிக்கப்பட்டு உள்ளன.

2. வெவ்வேறு பண்புள்ள மூன்றாம் தரப்பு பணவரவு கணக்குகளைப் பராமரித்தல்: திட்ட நிதியில் 70% பணத்தை திருப்பிவிடுவதைத் தடுக்க ஒரு மூன்றாம் தரப்பு பணவரவு கணக்கில் டெபாசிட் செய்ய வேண்டும் என்று சட்டம் கூறுகிறது.



ஆனால் அவற்றை பின் பற்றப்படவில்லை என்று அறிக்கைகள் குறிப்பிடுகின்றன.

3. உத்தரவுகளைச் செயல்படுத்தத் தவறுதல்: REERAவின் தீர்ப்பளிக்கும் அதிகாரிகளுக்கு பணத்தைத் திரும்பப் பெறுதல், தண்டனைத்தொகை மற்றும் கைது நடவடிக்கைகளை உத்தரவிட அதிகாரிகள் இருந்தாலும் இந்தத் தீர்ப்புகளைச் செயல்படுத்துவதில் பரவலான தோல்வி காணப்படுகிறது.

4. தகராறு தீர்வு காலக் கேடு: வேண்டும் இந்தப் புகார்கள் எந்தக் காலக் கெடுவுக்குள் பரிசீலிக்கப்பட என்பதைச் சட்டம் குறிப்பிடவில்லை. அத்தனா இந்தப் புகார்கள் பல ஆண்டுகளாகத் தீர்க்கப்படாமல் இருக்க வாய்ப்பு உள்ளது.

5. தலைமைத்துவம் மற்றும் நியமனம்: REERA அதிகாரிகள் பெரும்பாலும் வீட்டுவசதித் துறை அல்லது நுகர்வோர் ஆதரவு பின்னணியைச் சேர்ந்த துறைசார்ந்த நிபுணர்களைக் காட்டிலும் ஒய்வு பெற்ற IAS அல்லது பிற நிர்வாக அதிகாரிகளால் வழிநடத்தப்படுகிறார்

கள் என்ற கவலைகள் எழுகிறது.

6. நிர்வாக அதிகாரங்கள் மற்றும் சட்ட தெளிவு தேவை: 2022-ஆம் ஆண்டில் அகில இந்திய மன்றம், தெளிவான ‘நிர்வாக அதிகாரம்’ வழங்கப்பட வேண்டும் என்றும், சட்டத்தின் வார்த்தைகளை நிறுவுவதை உறுதி செய்வதற்காக தெளிவுப்படுத்தப்பட வேண்டும் என்று கோரியுள்ளது.

7. REERA -வின் நோக்கம் மற்றும் வரையறைகளில் உள்ள பிழைகளை சரிசெய்தல்: பல மாநிலங்களில் உள்ள கட்டுமான நிறுவனங்கள், பெரிய நிலப் பகுதிகளை ஒழுங்குமுறை வரம்புக்குக் கீழே உள்ள சிறிய திட்டங்களாகப் பிரிப்பதன் மூலம் REERA பதிவைத் தவிர்த்துள்ளன. ஏனெனில் சட்டம் தற்போது 5000 ம் மற்றும் 8 அடுக்குமாடி குடியிருப்புகளின் கீழ் சிறிய நாடாளுமன்ற உள்ள திட்டங்களுக்கு விடப்பினர் சிறுவேடல் விலக்கு அளிக்கிறது. கூடுக.செல்வம் கோரிக்கை தலாக, “பிளாட்” “கார்

பெட் ஏரியா” மற்றும் திட்ட நிலைகள் ஆகியவற்றின் சீரற்ற வரையறைகள் நாடு முழுவதும் வாங்குவர் களிடையே மெலும் ஏய்ப்பு மற்றும் குழுப்பத்தை அனுமதிக்கின்றன. எனவே, மேற்கூறிய இந்தப் பிரச்சினைகளை விரைவில் தீர்க்க நடவடிக்கை எடுக்க, அலகுகள், அலகுகள் உரிமைகள் மற்றும் புகார் வழிமுறைகள் பற்றி அறியாமல் இருக்கிறார்கள். எனவே, மேற்கூறிய இந்தப் பிரச்சினைகளை விரைவில் தீர்க்க நடவடிக்கை எடுக்க, அலகுகள், அலகுகள் உரிமைகள் மற்றும் புகார் வழிமுறைகள் பற்றி அறியாமல் இருக்கிறார்கள். எனவே, மேற்கூறிய இந்தப் பிரச்சினைகளை விரைவில் தீர்க்க நடவடிக்கை எடுக்க, அலகுகள், அலகுகள் உரிமைகள் மற்றும் புகார் வழிமுறைகள் பற்றி அறியாமல் இருக்கிறார்கள்.

இந்தியாவுக்கு மேலும் 25 சதவிகித வரி! அதிபர் பரம்ப அறிவிப்பு! வாஷிங்டன், ஆக.8- இந்தியாவுக்கு மேலும் 25% வரி விதிக்கப்படுவதாக அமெரிக்க அதிபர் ட்ரம்ப் அறிவித்துள்ளார். இனி இந்தியாவில் இருந்து அமெரிக்காவுக்கு ஏற்றுமதியாகும் பொருட்களுக்கு 50% வரி விதிக்கப்படும். அமெரிக்கா விதித்துள்ள கூடுதல் வரியால் இந்திய வர்த்தகம் பாதிக்கப்படும் அபாயம் ஏற்பட்டுள்ளது.